

COVID-19 ဓာတ်ခွဲစစ်ဆေးဆောင်ရွက်မှု လက်ရှိအခြေအနေနှင့် ရှေ့မျှော်မှန်းတွက်ဆ ဆောင်ရွက်မည့် လုပ်ငန်းများဆွေးနွေးခြင်း အစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေးပြောကြားခဲ့သည့် အမှာစကား ကောက်နုတ်ချက်

နေပြည်တော်

(၂၀၂၀) ပြည့်နှစ်၊ နိုဝင်ဘာလ (၁၆) ရက်နေ့

- COVID-19 ကာကွယ်ထိန်းချုပ်ခြင်းလုပ်ငန်းများတွင် စောစီးစွာကုသမှုပေးနိုင်ရေးနှင့် ရောဂါကွင်းဆက် ဖြတ်တောက်နိုင်ရန်အတွက် COVID-19 လူနာများကို ဓာတ်ခွဲစစ်ဆေးဖော်ထုတ်ခြင်းနှင့် လူနာနှင့် ထိတွေ့ခဲ့သူများအားရှာဖွေထောက်လှမ်းမှုတို့သည် အချိန်နှင့်တစ်ပြေးညီဆောင်ရွက်ခြင်းသည် အလွန် အရေးကြီးသည့် လုပ်ငန်းများဖြစ်ပါကြောင်း၊
- ရောဂါကာကွယ်ထိန်းချုပ်ရာတွင် အရေးကြီးသည့် ဓာတ်ခွဲစစ်ဆေးမှုလုပ်ငန်းများအတွက် လိုအပ်သည့် စက်ပစ္စည်းကိရိယာများ ပုံမှန်ထိန်းသိမ်းမှုနှင့် ဓာတ်ခွဲပစ္စည်းများ ပြတ်တောက်ခြင်းမရှိစေရန်တို့ကို စနစ်တကျ လုပ်ဆောင်လျက်ရှိပါကြောင်း၊
- အမျိုးသားကျန်းမာရေးဓာတ်ခွဲခန်းဆိုင်ရာဌာနနှင့် ဆေးသုတေသနဦးစီးဌာနတို့သည် COVID-19 ဓာတ်ခွဲ စစ်ဆေးမှုလုပ်ငန်းများဆောင်ရွက်နေမှု လက်ရှိအခြေအနေကို ဘက်စုံမှဆန်းစစ်သုံးသပ်ကာ လိုအပ်ချက်များနှင့်အားနည်းချက်များကို ဖြည့်ဆည်းဆောင်ရွက်ရမည်ဖြစ်ပါကြောင်း၊
- တိုင်းဒေသကြီး/ ပြည်နယ်၊ မြို့နယ်အလိုက် ဓာတ်ခွဲနမူနာများအား သက်ဆိုင်ရာ ဓာတ်ခွဲခန်းများသို့ ပေးပို့နေမှုအခြေအနေ၊ ဓာတ်ခွဲပစ္စည်းများ ဖြန့်ဝေထားရှိမှု၊ သုံးစွဲမှု၊ လက်ကျန်စာရင်းနှင့် ရှေ့ဆက်ဆောင်ရွက်ရန် လိုအပ်မည့် အခြေအနေ၊ ဝယ်ယူထားရှိမှုနှင့် လှူဒါန်းလက်ခံရရှိမှု ပစ္စည်းများ စသည်တို့ကို စာရင်းပြုစုခြင်း၊ ဆန်းစစ်သုံးသပ်ခြင်းများ ပိုမိုကောင်းမွန်အောင် ဆောင်ရွက်ရမည် ဖြစ်ပါကြောင်း၊
- ဓာတ်ခွဲနမူနာများ ဓာတ်ခွဲခန်းသို့ ပို့ဆောင်ရာတွင် ခရီးအကွာအဝေးနှင့် ပို့ဆောင်ရာသည့် ပုံစံအခြေအနေနှင့် အချိန်ကြာမြင့်မှုကိုလည်း ထည့်သွင်းစဉ်းစားရမည်ဖြစ်ပါကြောင်း၊
- မြို့နယ်များမှ ဓာတ်ခွဲနမူနာများပေးပို့ရာတွင် ကူးစက်မှုကွင်းဆက်ဖြတ်တောက်ရန် အရေးကြီးသည့် ဓာတ်ခွဲနမူနာကို အခြားဓာတ်ခွဲနမူနာများနှင့် ကွဲပြားစေရန် အမှတ်အသားပြုလုပ်ပေးပို့စေလို ပါကြောင်း၊

- အမျိုးသားကျန်းမာရေးဓာတ်ခွဲမှုဆိုင်ရာဌာန အနေဖြင့် တိုင်းဒေသကြီး/ ပြည်နယ်များမှ ပြည်သူ့ ကျန်းမာရေးဓာတ်ခွဲခန်းများ၊ COVID-19 ဓာတ်ခွဲစစ်ဆေးမှုပြုလုပ်နေသည့် ဓာတ်ခွဲဌာနများ၏ အရည်အသွေးကို ထိန်းသိမ်းရန်အတွက် အကဲဖြတ်ဆန်းစစ်မှုပုံစံ (checklist) များ ပေးပို့ကာ လိုအပ်ချက်နှင့် အားနည်းချက်များ ဖော်ထုတ်ဖြည့်ဆည်းဆောင်ရွက်ရမည်ဖြစ်ပါကြောင်း၊
- ဓာတ်ခွဲစက်ပစ္စည်းကိရိယာများ ဝယ်ယူရာတွင် သက်ဆိုင်ရာ စက်နှင့် တွဲဖက်အသုံးပြုရမည့် ဓာတ်ခွဲပစ္စည်းများ၏ စရိတ်စက၊ ဓာတ်ခွဲစစ်ဆေးမှုကြာချိန်၊ အသုံးပြုရလွယ်ကူမှု၊ ဓာတ်ခွဲအဖြေတိကျ မှန်ကန်မှုနှင့် စက်ပစ္စည်း ထိန်းသိမ်းပြင်ဆင်မှု လိုအပ်ချက် စသည့်အချက်များဖြင့် နှိုင်းယှဉ်ချိန်ဆကာ ဝယ်ယူရမည်ဖြစ်ပါကြောင်း၊
- ဓာတ်ခွဲစစ်ဆေးခြင်းလုပ်ငန်းများသည် ရေရှည်ဆက်လက်ဆောင်ရွက်နေရမည်ဖြစ်သဖြင့် လူ့စွမ်းအား အရင်းအမြစ်စီမံခန့်ခွဲမှုကိစ္စရပ်များကိုလည်း စနစ်တကျဆောင်ရွက်ရမည်ဖြစ်ပါကြောင်း၊
- ဝန်ကြီးဌာနအနေဖြင့် လိုအပ်သည်များအား အတတ်နိုင်ဆုံး ပံ့ပိုးသွားမည်ဖြစ်ပါကြောင်း၊
- ယခုကဲ့သို့ COVID-19 ကာကွယ်ထိန်းချုပ်ရေးလုပ်ငန်းများအတွက် အရေးကြီးသည့် ဓာတ်ခွဲစစ်ဆေးမှု များကို မိမိတို့၏ အရေးကိစ္စသဖွယ် အလေးထားအားထုတ်ဆောင်ရွက်နေကြသူ အားလုံးကို ကျေးဇူးတင်ရှိပါကြောင်း၊
- ယနေ့ အစည်းအဝေးတွင် COVID-19 ဓာတ်ခွဲစစ်ဆေးမှုများ ရေရှည်ဆက်လက်ဆောင်ရွက်ရန်အတွက် မိမိတို့တွင် ရှိသော အရင်းအမြစ်များနှင့် ချိန်ထိုးတွက်ဆဆွေးနွေးချက်များသည် ကောင်းမွန်ပါကြောင်း၊
- ဝန်ကြီးဌာနအနေဖြင့် ပံ့ပိုးဆောင်ရွက်နိုင်သည်များကို အတတ်နိုင်ဆုံး ပံ့ပိုးဆောင်ရွက်သွားမည် ဖြစ်ပါကြောင်း။

အစည်းအဝေးသို့ တက်ရောက်ခဲ့ကြသူများ

- ဒုတိယဝန်ကြီး၊
- အမြဲတမ်းအတွင်းဝန်၊
- ပြည်သူ့ကျန်းမာရေးဦးစီးဌာန၊ ညွှန်ကြားရေးမှူးချုပ်၊
- ဆေးသုတေသနဦးစီးဌာန၊ ညွှန်ကြားရေးမှူးချုပ်၊
- ဆေးတက္ကသိုလ် (၁)၊ ပါမောက္ခချုပ်၊

- ဒုတိယညွှန်ကြားရေးမှူးချုပ် (ဓာတ်ခွဲ)၊
- ဒုတိယညွှန်ကြားရေးမှူးချုပ် (စီမံ/ ဘဏ္ဍာ)၊
- ဒုတိယညွှန်ကြားရေးမှူးချုပ် (ဝယ်ယူဖြန့်ဖြူးရေး)၊
- ဒုတိယညွှန်ကြားရေးမှူးချုပ် (ရောဂါနှိမ်နင်းရေး)၊
- ညွှန်ကြားရေးမှူးများ နှင့် တာဝန်ရှိသူများ။